



ରାଷ୍ଟ୍ରପତିଙ୍କ ସଚିବାଳୟ

ଗୁଜରାଟର ମଙ୍ଗରୋଲ ଠାରେ ବିଭିନ୍ନ ପ୍ରକଣ୍ଡର ଶୁଭାରମ୍ଭ ଓ ଭିତ୍ତିପ୍ରସ୍ତର ସ୍ଥାପନ କଲେ ରାଷ୍ଟ୍ରପତି ସମାଜର ସାମଗ୍ରିକ ବିକାଶ ଥିଲା ଗାନ୍ଧୀଜୀଙ୍କ ଲକ୍ଷ୍ୟ: ରାଷ୍ଟ୍ରପତି

Posted On: 02 OCT 2017 5:00PM by PIB Bhubaneswar

ଗୁଜରାଟର ମଙ୍ଗରୋଲ ଠାରେ ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦ ଆଜି (ଅକ୍ଟୋବର 2, 2017) ସ୍ଥାନୀୟ ମହାଜୀବୀ ଗୋଷ୍ଠୀଙ୍କ ଆର୍ଥିକ ବିକାଶ ସଂପର୍କୀତ ବିଭିନ୍ନ ପ୍ରକଣ୍ଡର ଉଦ୍ଘାଟନ ଏବଂ ଭିତ୍ତିପ୍ରସ୍ତର ସ୍ଥାପନ କରିଛନ୍ତି ।

ଏହି ଅବସରରେ ଉଦ୍ଘୋଷନା ଦେଇ ରାଷ୍ଟ୍ରପତି କହିଲେ ଯେ ସମାଜର ସାମଗ୍ରିକ ବିକାଶ ଉପରେ ମହାତ୍ମା ଗାନ୍ଧୀ ସଦାସର୍ବଦା ଗୁରୁତ୍ୱ ଆରୋପ କରୁଥିଲେ ଏବଂ ଶ୍ରମର ମର୍ଯ୍ୟାଦାକୁ ସେ ଉତ୍ତମ ରୂପେ ବୁଝିଥିଲେ । ସୌରାଷ୍ଟ୍ର କ୍ଷେତ୍ରର ଲୋକମାନେ ସେମାନଙ୍କର କଠିନ ପରିଶ୍ରମ ଲାଗି ସର୍ବତ୍ର ସୁପରିଚିତ ବୋଲି ଉଲ୍ଲେଖ କରି ରାଷ୍ଟ୍ରପତି କହିଲେ ଯେ କୃଷି କ୍ଷେତ୍ରରେ ହେଉ ଅଥବା ବାଣିଜ୍ୟ କିମ୍ବା ଅନ୍ୟ ଯେକୌଣସି କାର୍ଯ୍ୟରେ ହେଉ ସେମାନେ ଏହା ପ୍ରମାଣସିଦ୍ଧ କରି ଦେଖାଇଛନ୍ତି । ଶ୍ରମ ବଳରେ ହିଁ ସେମାନେ ସେମାନଙ୍କର ଜୀବନଧାରଣାର ମାନରେ ବୃଦ୍ଧି ହାସଲ କରିପାରିଛନ୍ତି । ଏପରିକି ପ୍ରାକୃତିକ ବିପର୍ଯ୍ୟୟ ଏବଂ ଅନ୍ୟାନ୍ୟ ବିପରିତ ପରିସ୍ଥିତି ସତ୍ତ୍ୱେ ସେମାନେ ନିଜର ସଫଳତା ହାସଲ କରିପାରିଛନ୍ତି । ଏହି ଅବସରରେ ରାଷ୍ଟ୍ରପତି ଜାଫରାବାଦ ମାଛଧରା ବନ୍ଦରକୁ ଉଦ୍ଘାଟନ କରିଛନ୍ତି । ଏହା ବ୍ୟତୀତ ଭେରାଭାଲ ଓ ପୋରବନ୍ଦର ମାଛଧରା ବନ୍ଦରର ଉନ୍ନତିକରଣ ଏବଂ ନଭୀବନ୍ଦର, ମିୟାନି ଓ ସଲ୍ୟାୟା ମାଛ ଲାଣ୍ଡି କେନ୍ଦ୍ରର ଉନ୍ନତିକରଣ ଏବଂ ମଙ୍ଗରୋଲ ଗ୍ରାମୀଣ ପାନୀୟ ଜଳଯୋଗାଣ ଉନ୍ନତିକରଣ ଯୋଜନାର ମଧ୍ୟ ରାଷ୍ଟ୍ରପତି ଶୁଭାରମ୍ଭ କରିଛନ୍ତି ଯାହା ସେହି କ୍ଷେତ୍ରର 45 ଟି ଗ୍ରାମକୁ ପାନୀୟ ଜଳ ଯୋଗାଇପାରିବ । ଏହିସବୁ ଯୋଜନା କାର୍ଯ୍ୟକାରୀ ହେବା ଫଳରେ ସେହି କ୍ଷେତ୍ରର ଆର୍ଥିକ ଉନ୍ନତି ଦ୍ରୁତତର ତଥା ଲୋକମାନଙ୍କ ଜୀବନଧାରଣାର ମାନରେ ଉନ୍ନତି ହେବ ବୋଲି ରାଷ୍ଟ୍ରପତି ଆଶା ପ୍ରକଟ କରିଛନ୍ତି ।

ରାଷ୍ଟ୍ରପତି କହିଲେ ଯେ କୃଷି ଠାରୁ ଆରମ୍ଭ କରି ଶିଳ୍ପ, ଶିକ୍ଷା, କଳା, ସାହିତ୍ୟ ଏବଂ ଜନଜୀବନରେ ଗୁଜରାଟର ଅବଦାନ ପ୍ରଭୁତ । ବସ୍ତୁତଃ, ଉପକୂଳ ଗୁଜରାଟ ପ୍ରାଚୀନ କାଳରୁ ଭାରତର ଆର୍ଥିକ ବିକାଶ ଦିଗରେ ଯଥେଷ୍ଟ ସହାୟକ ହୋଇଆସିଛି । ଦେଶକୁ ଆସୁଥିବା ଏବଂ ଦେଶରୁ ଜାହାଜରେ ଯାଉଥିବା ମୋଟ ମାଲ ପରିମାଣର 48 ପ୍ରତିଶତ କେବଳ ଗୁଜରାଟର ବନ୍ଦର ଦେଇ କାରବାର ହୋଇଥାଏ । ଭାରତରେ ସାମୁଦ୍ରିକ ମତ୍ସ୍ୟ ଉତ୍ପାଦନ କ୍ଷେତ୍ରରେ ଗୁଜରାଟର ବିଶେଷ ଅବଦାନ ରହିଛି ଯାହାର ହାର ଦେଶର ମୋଟ କାରବାରର 20 ପ୍ରତିଶତ । ତେଣୁ ଆଜି ଯେଉଁସବୁ ପ୍ରକଣ୍ଡ ଉଦ୍ଘାଟିତ ହେଲା ତାହା ଗୁଜରାଟବାସୀ, ବିଶେଷ କରି ସୌରାଷ୍ଟ୍ର କ୍ଷେତ୍ରର ଲୋକଙ୍କ ପାଇଁ ବିଶେଷ ଲାଭପ୍ରଦ ହେବ । ଏହି ଅବସରରେ ରାଷ୍ଟ୍ରପତି ଗୁଜରାଟର ମୁଖ୍ୟମନ୍ତ୍ରୀ ଶ୍ରୀ ବିଜୟ ରୂପାନିଙ୍କୁ ଏଭଳି ଯୋଜନା କାର୍ଯ୍ୟକାରୀ କରିଥିବାରୁ ଅଭିନନ୍ଦନ ଜ୍ଞାପନ କରିଥିଲେ ।

(Release ID: 1504656) Visitor Counter : 3

